

śrī-premendu-sāgara-samjñaka-śrī-kṛṣṇāṣṭottara-śata-nāma-mālikā

kalahāntarītā-vṛttā kācid vallava-sundarī |  
virahottāpa-khinnāngī sakhīm sotkaṅṭham abravīt ||1||  
hanta gauri sa kim gantā panthānam mama netrayoḥ |  
śrī-kṛṣṇaḥ karuṇā-sindhuh kṛṣṇo gokula-vallabhaḥ ||2||  
govindaḥ paramānando nanda-mandira-maṅgalam |  
yaśodā-khani-māṅikyam gopendrāmbhodhi-candramāḥ ||3||  
navāmbhodhara-samrambha-vidāmbi-ruci-ḍambaraḥ |  
kṣipta-hāṭaka-śautīrya-paṭṭa-pītāmbarāvṛtaḥ ||4||  
kandarpa-rūpa-sandarpa-hāri-pāda-nakha-dyutiḥ |  
dhvajāmbhoruha-dambholi yavāṅkuśa-lasat-padaḥ ||5||  
pada-pañjara-siñjāna-mañju-mañjira-khañjanaḥ |  
masāra-samputākāra-dhāri jānu-yugojjvalaḥ ||6||  
śauṇḍa-stamberamoddaṇḍa-śuṇḍāramyuru-sauṣṭhavaḥ |  
maṇi-kiṅkiṇi-samkīrṇa-viśaṅkaṭa-kaṭi-sthalaḥ ||7||  
madhyamādhurya-vidhvasta-divya-simha-madoddhatiḥ |  
gārutmata-giri-grāva-gariṣṭhoras-taṭāntaraḥ ||8||  
kambu-kaṅṭha-sthalāmbi-maṇi-samrāḍ alaṅkṛtiḥ |  
ākhaṇḍala-maṇi-stambha-spardhi-dor-daṇḍa-caṇḍimā ||9||  
khaṇḍitākhaṇḍa-koṭīndu-saundarya-mukha-maṇḍalaḥ |  
lāvaṇya-laharī-sindhuh sindūra-tulitādharaḥ ||10||  
phullāravinda-saundarya kandalī-tundilekṣaṇaḥ |  
gaṇḍānta-tāṇḍava-kṛīḍā-hiṇḍan-makara-kuṇḍalaḥ ||11||  
navīna-yauvanārambha-jṛmbhitojjvala-vigrahaḥ |  
apāṅga-tuṅgitānaṅga-koṭi-kodaṇḍa-vikramaḥ ||12||  
sudhā-niryāsa-mādhurya-dhurīnodāra-bhāṣitaḥ |  
sāndra-vṛndāṭavī-kuñja-kandarā-gandha-sindhuraḥ ||13||  
dhanya-govardhanottuṅga-śṛṅgotsaṅga-navāmbudhaḥ |  
kalinda-nandinī-keli-kalyāṇa-kalahamsakaḥ ||14||  
nandīśvara-dhṛtānando bhāṇḍira-taṭa-tāṇḍavī |  
śaṅkhacūḍa-haraḥ kṛīḍā-geṇḍūkṛta-giriśvaraḥ ||15||  
vārīndrārbudha-gambhīraḥ pārīndrārbuda-vikramī |  
rohiṇī-nandanānandī śrīdāmoddāma-sauhrdaḥ ||16||  
subala-prema-dayitaḥ suhrdām hrdayaṅgamaḥ |  
nanda-vraja-janānanda-sandīpana-mahā-vratī ||17||  
śṛṅginī-saṅgha-saṅgrāhi-veṇu-saṅgīta-maṇḍalaḥ |  
uttuṅga-puṅgavārbudha-saṅgarāsaṅga-kautukī ||18||  
visphurad-vanya-śṛṅgāraḥ śṛṅgārābhīṣṭa-daivatam |  
udaṅcat-piñcha-viñcholī-lāñchitojjvala-vigrahaḥ ||19||  
sañcarac-cañcarīkāli-pañca-varṇa-srag-añcitaḥ |  
surāṅga-raṅgaṇa-svarṇa-yūthi-grathita-mekhalāḥ ||20||  
dhātu-citra-vicitrāṅga-lāvaṇya-laharī-bharaḥ |  
guñjā-puñja-kṛtākālpaḥ keli-talpita-pallavaḥ ||21||  
vapur-āmoda-mādhvika-vardhita-pramadā-madaḥ |  
vṛndāvanāravindākṣī-vṛnda-kandarpa-dīpanaḥ ||22||  
mīnāṅka-saṅkulābhīrī-kuca-kuṅkuma-paṅkilāḥ |

mukhendu-mādhurī-dhārā-ruddha-sādhvī-vilocanaḥ ||23||  
 kumārī-pata-luṅṭhākaḥ praudha-narmokti-karmaṭhaḥ |  
 amanda-mugdha-vaidagdhī-digdha-rādhā-sudhāmbudhi ||24||  
 cāru-candrāvalī-buddhi-kaumudī-śarad-āgamaḥ |  
 dhīra-lālitya-lakṣmīvān kandarpānanda-bandhuraḥ ||25||  
 candrāvalī-cakorendro rādhikā-mādhavī-madhuḥ |  
 lalitā-keli-lalito viśākhoḍu-nisākaraḥ ||26||  
 padmā-vadana-padmāliḥ śaivyā-sevya-padāmbujaḥ |  
 bhadrā-hṛdaya-nidrāluḥ śyāmalā-kāma-lālasaḥ ||27||  
 lokottara-camatkāra-līlā-mañjari-niṣkuṭaḥ |  
 prema-sampad-ayaskānta-kānta-kṛta kṛṣṇāyasa-vrataḥ ||28||  
 muralī-caura-gaurāngī-kuca-kañcuka-luñcanaḥ |  
 rādhābhisāra-sarvasvaḥ sphāra-nāgaratā-guruḥ ||29||  
 rādhā-narmokti-śuśrūṣā-vīrun-nīruddha-vigrahaḥ |  
 kadamba-mañjarī-hāri-rādhikā-rodhanoddhuraḥ ||30||  
 kuḍuṅga-kroḍa-saṅgūḍha-rādhā-saṅgama-raṅgavān |  
 krīḍodḍāmara-dhīrādhā-tāḍaṅkotpala-tāḍitaḥ ||31||  
 anaṅga-saṅgarodgāri-kṣuṅṇa-kuṅkuma-kañkaṭaḥ |  
 tribhaṅgi-laṅgimākāro veṅu-saṅgamitādharāḥ ||32||  
 veṅu-vistṛta-gāndharva-sāra-sandarbha-sauṣṭhavaḥ |  
 gopī-yūtha-sahasrendraḥ sāndra-rāsa-rasonmadaḥ ||33||  
 smara-pañca-śarī-koṭi-kṣobha-kāri-drg-añcalaḥ |  
 caṅḍāmsu-nandinī-tīra-maṅḍalārabdha-tāṅḍavaḥ ||34||  
 vṛṣabhānu-sutā-bhrṅgi-kāmadhuk-kamalākaraḥ |  
 gūḍhākūta-parihāsa-rādhikā-janita-smitaḥ ||35||  
 nārī-veśa-nigūḍhātmā vyūḍha-citta-camatkṛtiḥ |  
 karpūrāmbi-tāmbūla-karambita-mukhāmbujaḥ ||36||  
 māni-candrāvalī-dūtī-klpta-sandhāna-kausalaḥ |  
 chadma-ghaṭṭa-taṭī-ruddha-rādhā-bhrū-kuṭi-ghaṭṭitaḥ ||37||  
 dakṣa-rādhā-sakhī-hāsa-vyājopāmbha-lajjitaḥ |  
 mūrti-mad-vallavī-premā kṣemānanda-rasākṛtiḥ ||38||  
 abhisārillasad-bhadrā-kiṅkiṇī-ninadonmukhaḥ |  
 vāsa-sajjibhavat-padmā-prekṣyamāṅgra-paddhatiḥ ||39||  
 utkaṅṭhitārta-lalitā-vitarka-padavīm gataḥ |  
 vipralabdha-viśākhoru-vilāpa-bhara-wardhanaḥ ||40||  
 kalahāntarītā-śyāmā-mṛgyamāṅga-mukheṣaṅgaḥ |  
 khaṅḍitoccaṅḍadhī-śaivyā-roṣokti-rasikāntaraḥ ||41||  
 viśeṣa-viklavac-candrāvalī-sandeśa-nanditaḥ |  
 svādhīna-bhartṛkotphulla-rādhā-maṅḍana-panḍitaḥ ||42||  
 cumba-veṅu-glaha-dyuti-jayi-rādhā-dhṛtāñcalaḥ |  
 rādhā-prema-rasāvarta-vibhrama-bhramitāntaraḥ ||43||  
 ity eṣonmatta-dhīḥ premnā śamsantī kaṁsa-mardanam |  
 sphurantaṁ purataḥ prekṣya praudhānandotsavaṁ yayau ||44||  
 premenu-sāgarākhye'smin nāmnām aṣṭottare śate |  
 vigāhayantu vibudhāḥ prītyā rasana-mandaram ||45||